

ÚTLOND

SAMBAND
ÁRNI JOENSEN
FARTEKST@MAIL.DK

- Eg havi fingið at vita, hvørjir mínir drápsmenn
eru, og hvat nummar teirra fartelesonir hava
(Benazir Bhutto)

Tekning av Muhammed kundi kostað honum lívið



Kurt Westergaard. Ein tekning
kundi kostað honum lívið
(Mynd: Polfoto)

Kurt Westergaard
teknaði ta mest um-
røddu av Muham-
eds-tekningunum í
Jyllands-Postinum.
Tað kundi kostað
honum lívið

Í fleiri mánaðir hevur fregn-

artænastan hjá donsku lög-
regluni hildið eygað við
nøkrum monnum, tí illgruni
var um, at teir ætlaðu at
gera seg inn á ein av teim-
um, sum teknaðu tær kendu
tekningarnar av Muhammed
profeti, sum Jyllands-Post-
urin prentaði tann 30. sep-
tembur í 2005.

Í morgun tordi lögreglan

ikki at bíða longur, og í
einum stórum átaki vórðu
fimm menn tiknir á Árhús-
leiðini og skulsettir fyri at
hava havt ætlanir um at
myrða blaðtekarnan Kurt
Westergaard. Triggir av
teimum tiknu monnunum
eru danskir ríkisborgarar,
meðan hinir eru útlenskir
ríkisborgarar, og teir verða

uttan iva vístir úr Dan-
mark.

Kurt Westergaard var ein
av teimum tólv tekarnum,
sum teknaðu tær nógv
umrøddu tekningarnar av
Muhammed profeti. Júst
hansara tekning fekk ta
mestu umrøðuna, tí á henni
var profeturin teknaður við
einari bumbu í turbanini.

Carsten Juste, blaðstjóri á
Jyllands-Postinum, segði
seg í morgun vera fegnan
um, at lögreglan hevði tikið
teir fimm menninar. Hann
váttaði, at blaðleiðslan hev-
ur verið vitandi um málið
eina tíð.

STUTT SAGT

600.000 flýggja í Kenya

Umboð fyri ST søgdu á
einum fundi í Helsinki í
gjár, at umleið 600.000
fólk í Kenya eru rýmd frá
húsi og heimi undan ófrið-
inum, sum hevur herjað
landið síðani valið tann
27. desember. Myndug-
leikarnir søgdu tá, at
Mwai Kibaki, forseti,
varð afturvaldur, men and-
støðan heldur uppá, at
hennara valevni, Raila
Odinga, var tann veruligi
vinnarin, og at myndug-
leikarnir svikaðu. Umboð-
ini hjá ST lögdu dent á, at
talan er ikki bara um polit-
iskan ófrið, men minst
líka nógv um bardagar
millum teir ymsu etnisku
bólkarar.

Sarkozy í andróðri

Tað leikar hart á franska
forsetan, Nicolas Sarkozy.
Sambært teirri seinastu
meiningakanningini eru
bara 39 prosent av fronsku
veljarunum nøgdir við
avrik hansara í forsetaem-
bætinum, meðan 58
prosent eru misnøgdir við
avrikini. Eygleiðarar í
Paris siga, at nógvir frans-
menn eru illir inn á forset-
an, tí hann fór frá konuni
Ceciliu og gifti seg við
italsku Carlu Bruni. Har-
afturat eru nógvir frans-
menn illir um, at tað er
vorðið dýrari at liva í Frak-
landi í seinastuni, skrivar
AFP.

Ein dýr rundferð

Hevur tú nóg mikið ella
kanska rættari sagt ov
mikið av pengum, er tað
kanska eitt hugskot at
bíleggja eina ferð við
Jørðina við amerikanska
ferðamannaskipinum
„Seabourn Odyssey“,
sum fer í fasta sigling
kring knøttin um tvey ár.
Tann fyrsta ferðin byrjar
tann 2. januar í 2010 og
varir eftir ferðætlanini
108 dagar. „Seabourn
Odyssey“ er marglætis-
skip, og tað sæst aftur á
ferðaseðlaprísinum. Ein
ferð kring Jørðina í 195
fermetrarstórari íbúðkost-
ar góðar 1,2 mió. krónur.

Bhutto kendi sínar drápsmenn

Benazir Bhutto
visti, hvør skuldi
beina fyri henni.
Hon dugdi enntá
fartelesonummarið
hjá sínum
drápsmonnum

Tá Benazir Bhutto vendi
aftur til Pakistan seinasta
heyst eftir fleiri ár í útlegd,
visti hon, at menn ætlaðu
at drepa seg, og hon visti
enntá, hvørjir dráps-
menninir vóru.

Tað skrivar hon sjálv í
sínum endurminningum,
sum hon var liðug at
skriva nakrar fáar dagar,
áðrenn hon bleiv myrd
tann 27. desember.

- Frá einari muslimskari
stjórn havi eg fingið nøvn-
ini á drápsmonnunum, og
hvat fartelesonnummar
teir hava, skrivar Benazir
Bhutto í bókini, sum er
komin út í dag.

Her doyggja 400 børn um dagin

Burma er næstovast á
listanum við londum
í Asia, sum hava tann
størsta barnadeyðan.
Bara Afghanistan er
verri

Men meðan Afghanistan hev-
ur verið herjað av kríggi og
borgarakríggi í mong ár, hev-
ur tað verið rættiliga friðarligt
í Burma líka síðani hjálanda-
tíðina burtursæð frá mót-
mælunum í 1988 og í 1992.

Í dag almennakunngjórði
ST-barnastovnurin UNICEF
sína árliku frágreiðing, og
tølini úr Burma siga eini
syrgiliga søgu: Á hvørjum
ári doyggja millum 100.000
og 150.000 burmesisk børn,
áðrenn tey hava fylt fimm
ár, og tey doyggja, tí tey fáa
ov lítið at eta ella av sjúkum,
sum kunnu lekjast.

Við øðrum orðum
doyggja millum 270 og 400
burmesisk børn hvønn
einasta dag alt árið.



Børn í einum ruskdunga uttan fyri burmesiska høvuðsstaðin
Rangoon

(Mynd: Reuters)

Kjersti Fløgstad, sum er
aðalskrivari í norsku deild-
ini hjá UNICEF, sigur við
Aftenposten, at nógvr smá-
børn í Burma doyggja, tí
tey fáa ikki bróstamjólk.
Kanningar vísa, at bara 15
prosent av kvinnunum geva
børnunum at súgva triggjar
teir fyrstu mánaðarnar.

Kjersti Fløgstad sigur, at
tað er vert at geva gætur, at

barnadeyði er ein minkandi
trupulleiki í øllum londun-
um í Eysturasia uttan í
Burma, og sjálv ivast hon
ikki í, at landsins stýrisskip-
an er ein orsök.

- Myndugleikarnir hava
onnur viðurskipti á dags-
skránni enn vælferðina hjá
børnunum, og tað harmar
UNICEF, sigur hon.